



## سوال

(652) ہدی اور اضحیہ میں کیا فرق ہے؟

## جواب

السلام علیکم ورحمۃ اللہ وبرکاتہ

ہدی اور اضحیہ میں کیا فرق ہے۔ ایک جانور میں کتنے آدمی شریک ہو سکتے ہیں۔؟

## الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

ہدی اس قربانی کو کہتے ہیں۔ جو کعبہ شریف میں پہنچائی جائے۔ جیسا کہ قرآن شریف میں ارشاد ہے۔ ہدیام بالغ الکعبۃ اضحیہ قربانی کو کہتے ہیں۔ چاہے کہیں کی جائے۔ بھید بخری میں ایک گائے میں سات اور اونٹ میں دس آدمی شریک ہو سکتے ہیں۔

## تشریح

گائے میں سات آدمی اور اونٹ میں دس آدمی کے شریک ہونے کا حکم خاص ہدی میں ثابت ہے یا قربانی میں بھی ثابت ہے۔

الجواب۔ قربانی میں بھی ثابت ہے۔ سنبل السلام جلد 176 میں ہے۔

"یندب لبس احسن الثیاب والتطیب باجود الاطیاب فی یوم العید ویزید فی الاضحیٰ اضحیہ باسمن ما یجد لما اخرجہ الحاکم من حدیث الحسن السبط"

"قال امرنا رسول اللہ صلی اللہ علیہ وسلم فی العید من ان نلبس اجود ما نجد وان تطیب باجود ما نجد وان نضحی باسمن ما نجد البقرۃ عن سبعة والجزور عن عشرة وان نظهر التلبیر والسکینۃ والوقار قال الحاکم بعد اخرجہ من طریق اسحاق بن برزخ لولا جملۃ اسحق ہذا لحکمت للحدیث بالصیحۃ قلت ولیس بمجہول فقد ضعف الازدی ووثقہ ابن حبان زکوہ فی التلخیص نسی"

هذا ما عندي والله اعلم بالصواب

## فتاویٰ شنائیہ امرتسری



جلد 01 ص 808

محدث فتویٰ